



જામનગર મહાનગરપાલિકા

સામાન્ય વહિવટ વિભાગ

જામનગર મહાનગરપાલિકા ખાતેના અર્બન હેલ્થ પ્રોજેક્ટ માટેની U.C.H.C. ની જગ્યાઓ ભરવા અંગેની જાહેરાત

ગુજરાત સરકારના આરોગ્ય અને પરિવાર કલ્યાણ વિભાગના ઠરાવોથી શહેરી આરોગ્ય સેવાઓનું માળખું સુવ્યવસ્થિત કરવા માટે જામનગર મહાનગરપાલિકાના ફાળે આવેલ U.C.H.C.(શહેરી સામૂહિક આરોગ્ય કેન્દ્ર) માટે ૧૦૦% ગ્રાન્ટ આધારીત જગ્યાઓ મંજૂર કરેલ છે.

જામનગર મહાનગરપાલિકાની આરોગ્ય શાખાની વિવિધ જગ્યાઓ (પત્રકમાં દર્શાવેલ મુજબ) ઉપર યોગ્ય લાયકાત ધરાવતા ઉમેદવાર પસંદ કરવા માટે ઓનલાઈન અરજી પત્રકો મંગાવવામાં આવે છે, આ જગ્યાઓ માટે લાયકાત ધરાવતા ઉમેદવારોએ <https://ojas.gujarat.gov.in> વેબસાઈટ ઉપર તા.૧૦/૦૧/૨૦૨૫ ના રોજ (બપોરના ૧૨:૦૦ કલાક) થી તા.૩૦/૦૧/૨૦૨૫ (સમય રાત્રીના ૨૩:૫૯ કલાક સુધીમાં) દરમિયાન ઓનલાઈન અરજી કરવાની રહેશે.

(૧) તબીબી અધિકારી વર્ગ-૨ : UCHC/JMC/૧૨/૨૦૨૪-૨૫

ક્રમ	જગ્યાનું નામ	પગાર ધોરણ (સાતમું પગારપંચ)	માસિક ફિક્સ પગાર	જગ્યાની સંખ્યા	વય મર્યાદા (નિર્દેશ કર્યા મુજબ)	પસંદગીની પદ્ધતિ
૧	૨	૩	૪	૫	૬	૭
૧.	તબીબી અધિકારી વર્ગ-૨	L-૯ ૫૩,૧૦૦ - ૧,૬૭,૮૦૦	-	૦૧	૩૫	સ્પર્ધાત્મક પરીક્ષા અને મૌખિક ઈન્ટરવ્યુ
કેટેગરી વાઈઝ જગ્યા						
બિન અનામત	અનુ. જાતિ	અનુ.જન જાતિ	સા.શૈ.પ.વર્ગ	આર્થિક નબળા વર્ગ	માજી સૈનિક અનામત (કોલમ ન. પની કુલ જગ્યા પૈકી)	દિવ્યાંગ અનામત (કોલમ ન. પની કુલ જગ્યા પૈકી)
૮	૯	૧૦	૧૧	૧૨	૧૩	૧૪
સામાન્ય	મહિલા	સામાન્ય	મહિલા	સામાન્ય	મહિલા	
૦૦	૦૦	૦૦	૦૦	૦૦	૦૦	-



જામનગર મહાનગરપાલિકા

સામાન્ય વહિવટ વિભાગ

(૨) ગાયનેકોલોજીસ્ટ : UCHC/JMC/૧૩/૨૦૨૪-૨૫

ક્રમ	જગ્યાનું નામ	પગાર ધોરણ (સાતમું પગારપંચ)	માસિક પગાર	જગ્યાની સંખ્યા	વય મર્યાદા (નિર્દેશ કર્યા મુજબ)	પસંદગીની પદ્ધતિ
૧	૨	૩	૪	૫	૬	૭
૩.	ગાયનેકોલોજીસ્ટ	L-૧૧, ૬૭,૭૦૦ - ૨,૦૮,૭૦૦	-	૦૩	૩૫	સ્પર્ધાત્મક પરીક્ષા અને મૌખિક ઇન્ટરવ્યુ
કેટેગરી વાઈઝ જગ્યા						
બિન અનામત	અનુ. જાતિ	અનુ. જન જાતિ	સા.શૈ.પ.વર્ગ	આર્થિક નબળા વર્ગ	માજી સૈનિક અનામત (કોલમ ન. પની કુલ જગ્યા પૈકી)	દિવ્યાંગ અનામત (કોલમ ન. પની કુલ જગ્યા પૈકી)
૮	૯	૧૦	૧૧	૧૨	૧૩	૧૪
સામાન્ય	મહિલા	સામાન્ય	મહિલા	સામાન્ય	મહિલા	
૦૨	૦૧	૦૦	૦૦	૦૦	૦૦	-

(૩) પીડીયાટ્રીશીયન: UCHC/JMC/૧૪/૨૦૨૪-૨૫

ક્રમ	જગ્યાનું નામ	પગાર ધોરણ (સાતમું પગારપંચ)	માસિક ફિક્સ પગાર	જગ્યાની સંખ્યા	વય મર્યાદા (નિર્દેશ કર્યા મુજબ)	પસંદગીની પદ્ધતિ
૧	૨	૩	૪	૫	૬	૭
૪.	પીડીયાટ્રીશીયન	L-૧૧, ૬૭,૭૦૦ - ૨,૦૮,૭૦૦	-	૦૩	૩૫	સ્પર્ધાત્મક પરીક્ષા અને મૌખિક ઇન્ટરવ્યુ
કેટેગરી વાઈઝ જગ્યા						
બિન અનામત	અનુ. જાતિ	અનુ. જન જાતિ	સા.શૈ.પ.વર્ગ	આર્થિક નબળા વર્ગ	માજી સૈનિક અનામત (કોલમ ન. પની કુલ જગ્યા પૈકી)	દિવ્યાંગ અનામત (કોલમ ન. પની કુલ જગ્યા પૈકી)
૮	૯	૧૦	૧૧	૧૨	૧૩	૧૪
સામાન્ય	મહિલા	સામાન્ય	મહિલા	સામાન્ય	મહિલા	
૦૨	૦૧	૦૦	૦૦	૦૦	૦૦	-



જામનગર મહાનગરપાલિકા

સામાન્ય વહીવટ વિભાગ

નોંધ :-

- (૧) દરેક નિમણુંક માટે લાયકાતના ધોરણો રાજ્ય સરકારના પ્રવર્તમાન ભરતી નિયમો અને સૂચનાઓને આધીન રહેશે.
- (૨) આ જાહેરાત સંદર્ભે કોઈ પણ પ્રકારની પૂછપરછ માટે સામાન્ય વહીવટ વિભાગ, બીજો માળ, લાલ બંગલો જ્યુબીલી ગાર્ડન પાસે, જામનગર મહાનગરપાલિકા ખાતે રૂબરૂ અથવા ફોન નંબર ૦૨૮૮-૨૫૫૦૨૩૧ (એક્સ્ટે.નં.-૨૦૫ અને ૨૦૭) ઉપર ઓફીસ સમય દરમિયાન સવારે ૧૧-૦૦ થી ૦૧ : ૦૦ અને બપોરે ૦૩-૦૦ થી ૦૫ : ૦૦ સુધી સંપર્ક કરી શકાશે.
- (૩) જાહેરાત ક્રમાંક : ૧૨ થી ૧૪ માં મહિલાઓ માટેની અનામત જગ્યાઓ માટે જો લાયક મહિલા ઉમેદવાર ઉપલબ્ધ નહીં થાય તો તે જગ્યા જે-તે કેટેગરીના પુરુષ ઉમેદવારોથી ભરવામાં આવશે. પરંતુ મહિલા ઉમેદવારોની અનામત જગ્યા ઉપર પુરુષ ઉમેદવારોની પસંદગીમાં ઉમરનું ધોરણ જાહેરાતમાં દર્શાવ્યા મુજબ ૩૫ વર્ષ કરતા વધુ હોવી જોઈએ નહિ. લાયક મહિલા ઉમેદવાર ઉપલબ્ધ નહિ થાય માત્ર તે જ સંજોગોમાં જ જે-તે જગ્યા માટે પુરુષ ઉમેદવારની પસંદગી કરવામાં આવશે.
- (૪) જાહેરાતમાં જે-તે કેટેગરીમાં કુલ જગ્યાઓ પૈકી મહિલા ઉમેદવારો માટે અમુક જગ્યાઓ અનામત હોય ત્યારે મહિલા ઉમેદવારોની અનામત જગ્યાઓ સિવાયની બાકી રહેતી જગ્યાઓ ફક્ત પુરુષ ઉમેદવારો માટે અનામત છે તેમ ગણવાનું રહેશે નહીં, આ જગ્યા ઉપર પુરુષ તેમજ મહિલા ઉમેદવારોની પસંદગી યોગ્ય લાયકાત ધરાવતા ઉમેદવારોએ મેળવેલ માર્ક્સના મેરીટને ધ્યાને લઈ કરવામાં આવે છે. તેથી આવી જગ્યાઓ માટે પુરુષ તેમજ મહિલા ઉમેદવારો અરજી કરી શકે છે.
- (૫) જાહેરાતમાં જે જગ્યાઓ માત્ર બિન અનામત કેટેગરીમાં સામાન્ય વર્ગ માટેની છે તેવી જગ્યાઓ માટે અનામત વર્ગના ઉમેદવારો જો તેઓ જનરલ કેટેગરીની વય મર્યાદામાં આવતાં હોય તો તે પોતાની ઉમેદવારી નોંધાવી શકશે / ઓનલાઈન ફોર્મ ભરી શકશે. પરંતુ તેઓને વયમર્યાદામાં કોઈ પણ છૂટછાટ મળવાપાત્ર થશે નહીં. માત્ર મહિલા અનામતવાળી જગ્યા ઉપર જ મહિલા ઉમેદવારોને મહિલા તરીકેના ૫ વર્ષની છૂટછાટ મળવાપાત્ર થશે.
- (૬) જાહેરાત ક્રમાંક-૧૨ તબીબી અધિકારી વર્ગ-૨ ની જગ્યા માત્ર અનુસૂચિત જનજાતિનાં ઉમેદવારો માટે જ છે. જેની ખાસ નોંધ લેવી.

(૧) શૈક્ષણિક લાયકાત તથા અનુભવ :-

ક્રમ	જગ્યાનું નામ	શૈક્ષણિક લાયકાત તથા અનુભવ
૧.	તબીબી અધિકારી વર્ગ- ૨	(૧) ભારત સરકાર દ્વારા માન્ય યુનિવર્સિટીમાંથી એમ.બી.બી.એસ. ડિગ્રી. (૨) ઇન્ટર્નશીપ પુર્ણ કરેલ હોવી ફરજિયાત તથા અનુભવ હોય તો સામેલ કરવું. (૩) નિયત કરાયેલ કોમ્પ્યુટર સંબંધે મૂળભૂત જ્ઞાન હોવું જોઈએ. (૪) ગુજરાતી, હિન્દી અને અંગ્રેજી ભાષા પર પ્રભુત્વ હોવું જોઈએ.



જામનગર મહાનગરપાલિકા

સામાન્ય વહિવટ વિભાગ

ક્રમ	જગ્યાનું નામ	શૈક્ષણિક લાયકાત તથા અનુભવ
૨.	ગાયનેકોલોજીસ્ટ	(૧) ભારત સરકાર દ્વારા માન્ય યુનિવર્સિટીમાંથી એમ.બી.બી.એસ. ડિગ્રી (૨) ભારત સરકાર માન્ય યુનિવર્સિટીમાંથી એમ.ડી. (ગાયનેકોલોજી) અથવા પોસ્ટ ગ્રેજ્યુએટ ડીપ્લોમા ઇન ગાયનેકોલોજી (૩) નિયત કરાયેલ કોમ્પ્યુટર સંબંધે મૂળભૂત જ્ઞાન હોવું જોઈએ. (૪) ગુજરાતી, હિન્દી અને અંગ્રેજી ભાષા પર પ્રભુત્વ હોવું જોઈએ.
૩.	પીડીયાટ્રીશીયન	(૧) ભારત સરકાર દ્વારા માન્ય યુનિવર્સિટીમાંથી એમ.બી.બી.એસ. ડિગ્રી (૨) ભારત સરકાર માન્ય યુનિવર્સિટીમાંથી એમ.ડી. (પીડીયાટ્રીકસ) અથવા પોસ્ટ ગ્રેજ્યુએટ ડીપ્લોમા ઇન પીડીયાટ્રીકસ (૩) નિયત કરાયેલ કોમ્પ્યુટર સંબંધે મૂળભૂત જ્ઞાન હોવું જોઈએ. (૪) ગુજરાતી, હિન્દી અને અંગ્રેજી ભાષા પર પ્રભુત્વ હોવું જોઈએ.

(૨) ઉપરોક્ત તમામ જગ્યાઓ માટે પસંદ થયેલ ઉમેદવારો માટે નિમણુંક બાદ રાજ્ય સરકારે / કોર્પોરેશને ઠરાવેલ નિયત પરીક્ષાઓ આપવાની રહેશે અને તેમાં મુદત હરોળમાં ઉત્તીર્ણ થવાનું ફરજિયાત રહેશે.

(૩) ઉપરોક્ત તમામ જગ્યાઓ રાજ્ય સરકારના આરોગ્ય વિભાગ દ્વારા મંજૂર કરવામાં આવેલ ગ્રાન્ટને આધીન ચાલુ રહેશે. રાજ્ય સરકાર દ્વારા ગ્રાન્ટને આધીન બહાલી / મંજૂરી મુજબ જ આ જગ્યાઓ ચાલુ રહેશે.

(૪) કોમ્પ્યુટર જ્ઞાન અંગેની લાયકાત :-

ઉમેદવાર રાજ્ય સરકારના સામાન્ય વહીવટ વિભાગના તા.૧૩/૦૮/૨૦૦૮ ના સરકારી ઠરાવ નં.સીઆરઆર/૧૦-૨૦૦૭/૧૨૦૩૨૦/ગ.પ થી નક્કી કરેલ અભ્યાસક્રમ મુજબ કોમ્પ્યુટર અંગેનું પ્રાથમિક જ્ઞાન (બેઝિક નોલેજ) ધરાવતાં હોવા અંગેનું કોઈપણ તાલીમ સંસ્થાનું પ્રમાણપત્ર / માર્કશીટ ધરાવતા હોવા જોઈએ અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેનું કોઈપણ ડીગ્રી અથવા અભ્યાસક્રમમાં કોમ્પ્યુટર એક વિષય તરીકે હોય તેના પ્રમાણપત્રો અથવા ધોરણ-૧૦ અને ધોરણ-૧૨ ની પરીક્ષા કોમ્પ્યુટરના વિષય સાથે પાસ કરેલ હોય તેના પ્રમાણપત્રો ધરાવતાં હોવા જોઈએ. આ તબક્કે આવું પ્રમાણપત્ર ન ધરાવતાં ઉમેદવારો પણ અરજી કરી શકશે પરંતુ નિમણુંક મેળવતાં પહેલાં આવું પ્રમાણપત્ર અચૂક રજૂ કરવાનું રહેશે અન્યથા નિમણુંક મેળવવાને પાત્ર થશે નહીં. કોમ્પ્યુટર જ્ઞાન અંગે વખતો વખત સરકાર દ્વારા નિયત કરાયેલ પરીક્ષા પણ ઠરાવેલ સમય મર્યાદામાં અચૂક પસાર કરવાની રહેશે. ઠરાવેલ પરીક્ષા પાસ ન કરનારની નિમણુંક રદ કરવામાં આવશે.

(૫) ગુજરાતી, હિન્દી અને અંગ્રેજી ભાષાનું પુરતું જ્ઞાન અને ગુજરાતી ભાષા પર પ્રભુત્વ હોવું જોઈએ.

(૬) રાષ્ટ્રીયતા - ઉમેદવાર

(ક) ભારતનો નાગરીક હોય, અથવા

(ખ) નેપાળનો પ્રજાજન હોય, અથવા



જામનગર મહાનગરપાલિકા

સામાન્ય વહિવટ વિભાગ

- (ગ) ભૂતાનનો પ્રજાજન હોય, અથવા
 (ઘ) તિબેટનો નિર્વાસીત હોય અને ભારતમાં કાયમી વસવાટ કરવાના ઈરાદાથી સને-૧૯૬૨ જાન્યુઆરી મહિનાની ૧લી તારીખ પહેલા ભારતમાં આવ્યો હોય, અથવા
 (ચ) મુળ ભારતની વ્યક્તિ હોય અને ભારતમાં કાયમી વસવાટ કરવાના ઈરાદાથી પાકિસ્તાન, બર્મા, શ્રીલંકા, કેન્યા, યુગાન્ડા, તાન્ઝાનીયા નું સંયુક્ત પ્રજાસત્તાક (અગાઉના ટાન્ઝાનીકા અને આંજાબાર), આમ્બીઆ, મલાવી, ઝેર, ઇથિયોપિયા જેવા પૂર્વ આફ્રીકાના દેશો અને વિયેટનામમાંથી સ્થળાંતર કરીને આવેલ હોય, પરંતુ (ખ), (ગ), (ઘ) અને (ચ) વર્ગ હેઠળ આવતા ઉમેદવાર જેની તરફેણમાં રાજ્ય સરકારે લાયકાતનું પ્રમાણપત્ર આપ્યું હોય તેવી વ્યક્તિ હોવી જોઈએ.

(ગ) વયમર્યાદા :-

- (A) ઉમેદવારની વય ૧૮ વર્ષથી ઓછી હોવી જોઈએ નહીં અને વધુ માં વધુ વય ઉપર પત્રકમાં દર્શાવેલ વિગતે જે - તે જગ્યા માટે હોવી જોઈએ.
 (B) સરકારી કે જામનગર મહાનગરપાલિકાના કાયમી કર્મચારીઓ અરજદાર થાય તો તેમના કિસ્સામાં સરકારશ્રી દ્વારા જોગવાઈને આધીન છૂટછાટ મળવાપાત્ર થશે.
 (C) તમામ ઉમેદવારોને ઉપલી વયમર્યાદામાં મળવાપાત્ર છૂટછાટ સાથેની ઉંમર નિયત તારીખે કોઈપણ સંજોગોમાં નીચે જણાવેલ ઉંમરમાં છૂટ છાટ મળતી હોય તેવા કિસ્સામાં પણ ઉંમર ૪૫ વર્ષ કરતાં વધવી જોઈએ નહીં.

તમામ જગ્યાના ઉમેદવારોને નીચેની વિગતે વયમર્યાદામાં છૂટછાટ મળવાપાત્ર થશે.

- (D) ૧. જાહેરાત ક્રમાંક ૧૨ તબીબી અધિકારી વર્ગ-૨ ની જગ્યા માટે અનુસૂચિત જનજાતિના (પુરુષ અને મહિલા) ઉમેદવારને છૂટછાટ ૫ વર્ષ મળશે.
 ૨. જાહેરાત ક્રમાંક ૧૩ અને ૧૪ પીડીયાટ્રીશીયન અને ગાયનેકોલોજીસ્ટની જગ્યા માટે તમામ કેટેગરીના મહિલા ઉમેદવારને છૂટછાટ ૫ વર્ષ મળશે.

ઉપરોક્ત ક્રમ નં.-૧ થી ૨ માં દર્શાવેલ મળવાપાત્ર છૂટછાટ માત્ર ગુજરાત રાજ્યના ઉમેદવારોને જ મળવાપાત્ર થશે. ગુજરાત રાજ્ય સિવાયના અન્ય રાજ્ય દ્વારા ઇસ્યુ કરવામાં આવેલ જાતિના સર્ટીફિકેટને માન્ય રાખવામાં આવશે નહીં તેમજ અનામતનો લાભ મળવાપાત્ર રહેશે નહીં.

(E) વયમર્યાદા માટે નિર્ધારિત તારીખ :-

તમામ ઉમેદવારના કિસ્સામાં વયમર્યાદા માટે અરજી કરવાની અંતિમ તારીખને ધ્યાને લેવામાં આવશે વયમર્યાદા સંબંધમાં અરજી કરવાની અંતિમ તારીખ CUT OFF DATE ગણવાની રહેશે.

(C) અજમાયશી સમયગાળો :-

જાહેરાત ક્રમાંક ૧૨ થી ૧૪ નાં કિસ્સામાં પ્રથમ ૨(બે) વર્ષ માટે અજમાયશી તરીકે નિમણુંક આપવામાં આવશે. તેમજ ઉક્ત જગ્યાઓના કિસ્સામાં નિયુક્તિ સમયે હાજર થતા



જામનગર મહાનગરપાલિકા

સામાન્ય વહિવટ વિભાગ

પહેલા ઇન્ડિયન મેડીકલ કાઉન્સિલમાં કરાવેલ રજીસ્ટ્રેશનનું પ્રમાણપત્ર રજુ કરવાનું રહેશે. તેમજ જામનગર મહાનગરપાલિકા ખાતે નિમણુકવાળી જગ્યા ઉપર હાજર થયા બાદ ખાનગી પ્રેક્ટીસ કરી શકશે નહિ. જેની ખાસ નોંધ લેવી. ૨ વર્ષની સેવા સંતોષકારક રીતે પૂર્ણ કરનાર ઉમેદવારને જે - તે જગ્યા ઉપર નિયમિત નિમણુંક આપવા અંગે વિચારણા કરવામાં આવશે. જે તે જગ્યાના નિયમિત નિમણુંકના પગાર ધોરણની વિગતો જાહેરાતમાં દર્શાવેલ છે. આ જગ્યાઓ રાજ્ય સરકારમાંથી મળતી ગ્રાંટને અનુલક્ષીને ચાલુ રહેશે.

(૯)

પસંદગી પ્રક્રિયા :-

ધી ગુજરાત પ્રોવિન્શિયલ મ્યુનીસીપલ કોર્પોરેશન એક્ટ-૧૯૪૯ ની કલમ-૫૪ હેઠળ વિહિત કરાયેલ જામનગર મહાનગરપાલિકાની સ્ટાફ સિલેક્શન કમિટી દ્વારા પસંદગીની પ્રક્રિયા હાથ ધરવામાં આવશે.

(A) ઉપરોક્ત તમામ જગ્યાઓની ભરતી માટે લેખિત સ્પર્ધાત્મક પરીક્ષા ઓબ્જેક્ટીવ (MCQ) પદ્ધતિ મુજબ ૨૦૦ માર્ક્સની લગત જગ્યાના અભ્યાસ મુજબ રહેશે જેની સમય મર્યાદા ૨(બે) કલાકની રહેશે. ઉપરાંત રૂબરૂ ઈન્ટરવ્યુ ૨૦ માર્ક્સનું રાખવામાં આવશે.

લેખિત ઓબ્જેક્ટીવ (MCQ) પરીક્ષામાં મીનીમમ ૩૫% મુજબ ઓછામાં ઓછા ૭૦ માર્ક્સ લાવનાર ઉમેદવારોમાંથી મેરીટ તૈયાર કરીને મેરીટમાં અગ્રતા ધરાવતા ઉમેદવારોને જગ્યાની સંખ્યાને આધીન કુલ જગ્યાના ૩ ગણા ઉમેદવારોને ઈન્ટરવ્યુ માટે રૂબરૂ બોલાવવાના થશે.

ઉપર મુજબ કુલ ૨૦૦ + ૨૦ = ૨૨૦ માર્ક્સમાંથી મેરીટ આધારિત પસંદગી કરવામાં આવશે. કુલ ૨૨૦ માર્ક્સમાંથી ઓછામાં ઓછા ૩૫% માર્ક્સ એટલે કે ૭૭ માર્ક્સ મેળવવાના રહેશે. તેમાંથી પસંદગી મેરીટ વાઈઝ અગ્રતા ક્રમ ધરાવતા ઉમેદવારોની જ પસંદગી નિમણુક માટે તેમજ પ્રતીક્ષાયાદી માટે કરવામાં આવશે.

(B) જામનગર મહાનગરપાલિકા દ્વારા રાજ્ય સરકારનાં પ્રવર્તમાન નિયત ધોરણો અનુસરીને પ્રતીક્ષાયાદી બનાવવામાં આવશે. પ્રતીક્ષાયાદી એ પસંદગીયાદી નથી જે ઉમેદવારોએ ખાસ નોંધ લેવી.

(૧૦)

પરીક્ષા ફી :-

- ફોર્મ ભરતી વખતે કેટેગરી સિલેક્ટ કરી ઉમેદવારોએ પરીક્ષા ફી ભરવાની રહેશે.
- સામાન્ય, સા.શૈ.પ.વર્ગ તથા આર્થિક નબળા વર્ગના પુરુષ ઉમેદવાર માટે પરીક્ષા ફી રૂ.૧૦૦૦/- રહેશે.
- તમામ મહિલા ઉમેદવાર, અનુસુચિત જાતિ, અનુસુચિત જનજાતિ, એક્સ-સર્વિસમેન, દિવ્યાંગ નાં ઉમેદવારો માટે પરીક્ષા ફી ૫૦% એટલે રૂ.૫૦૦/- ભરવાની રહેશે.
- ઉમેદવારોએ પરીક્ષા ફી માત્ર ઓનલાઈન જમા કરાવવાની રહેશે.



જામનગર મહાનગરપાલિકા

સામાન્ય વહિવટ વિભાગ

- પરીક્ષાની અરજી ફી ઓનલાઈન જમા કરાવવા માટે "Online Payment of Fee" ઉપર ક્લિક કરવું. ત્યારબાદ આપેલ વિકલ્પોમાં "Net Banking" અથવા "Other Payment Mode" ના વિકલ્પોમાંથી યોગ્ય વિકલ્પ પસંદ કરી આગળની વિગતો ભરવી. ફી જમા થયા બાદ આપને આપની ફી જમા થઈ ગઈ છે તેવું સ્ક્રીન પર લખાયેલું આવશે અને e-receipt મળશે જેની Print કાઢી લેવી. જો પ્રક્રિયામાં કોઈ ખામી હશે તો સ્ક્રીન (Screen) પર આપની ફી ભરાયેલી નથી તેમ જોવા મળશે. સંલગ્ન બેંક ચાર્જીસ ઉમેદવારે ભરવાના રહેશે. જો કોઈ ઉમેદવાર એક કરતાં વધુ અરજી માટે ફી ભરેલ હશે તો ભરેલ ફી પરત કરવામાં આવશે નહીં.

e-receipt તથા Confirm થયેલ અરજી પત્રક ઉમેદવારે પોતાની પાસે સાચવીને રાખવાના રહેશે તેમજ જામનગર મહાનગરપાલિકા દ્વારા મંગાવવામાં આવે ત્યારે અરજી પત્રક બિડાણો સહિત તથા e-receipt ની નકલ સાથે આર.પી.એ.ડી. / સ્પીડ પોસ્ટ થી મોકલવાના રહેશે અથવા જામનગર મહાનગરપાલિકાની કચેરીમાં રૂબરૂ આપી જવાના રહેશે.

- Online સિવાય અન્ય કોઈ રીતે ફી સ્વીકારવામાં આવશે નહીં.
- ફી ભરપાઈ કર્યા બાદ કોઈપણ સંજોગોમાં ફી પરત મળવાપાત્ર થશે નહીં અથવા બીજી પરીક્ષા માટે આવી ફી ને ધ્યાને લેવામાં આવશે નહીં.
- ઓનલાઈન ફી ભરવાનો છેલ્લો સમય તા:૩૧/૦૧/૨૦૨૫ ના ૨૩:૫૯ કલાક સુધીનો રહેશે. Online ભર્યેથી તુરંત જ e-receipt મેળવી લેવી.
- એક વખત અરજી કર્યા પછી અરજી પરત ખેંચવાની કે રદ કરવાની વિનંતી કોઈપણ સંજોગોમાં સ્વીકારવામાં આવશે નહીં.
- માત્ર ફી ની રકમ ભરપાઈ કર્યેથી અરજી કન્ફર્મ થયેલ ગણાશે નહિ. ફી ભર્યા બાદ ઉમેદવારે OJAS પોર્ટલ ઉપરથી ફરજિયાત પોતાની "E-RECEIPT (Candidate's Copy)" ડાઉનલોડ કરવાની રહેશે. જો "E-RECEIPT (Candidate's Copy)" ડાઉનલોડ થવા પાત્ર નહિ હોય તો તેનો અર્થ એ થશે કે ઉમેદવારની ફી અત્રે જામનગર મહાનગરપાલિકા ખાતે જમા થયેલ નથી. જેની ખાસ નોંધ લેવી.
- ફી ભરપાઈ કર્યા બાદ કોઈપણ સંજોગોમાં ફી પરત મળવાપાત્ર થશે નહીં અથવા બીજી પરીક્ષા માટે આવી ફી ને ધ્યાને લેવામાં આવશે નહીં.
- એક વખત અરજી કર્યા પછી અરજી પરત ખેંચવાની કે રદ કરવાની વિનંતી કોઈપણ સંજોગોમાં સ્વીકારવામાં આવશે નહીં.
- Online ફી ભરવામાં ઉમેદવાર ધ્વારા કોઈપણ પ્રકારની ભૂલ કરવામાં આવશે અને ફી જામનગર મહાનગરપાલિકા ખાતે જમા ન થયે ઉમેદવારની અરજી રદ થવાને પાત્ર થશે. અને આ બાબતે ઉમેદવારની કોઈ પણ રજૂઆત ધ્યાને લેવામાં આવશે નહિ.
- ઉમેદવારે ભરેલ ફી કે ઉપરોક્ત દર્શાવેલ કિસ્સાઓમાં કોઈ પણ સંજોગોમાં પરત કરવામાં આવશે નહિ.



જામનગર મહાનગરપાલિકા

સામાન્ય વહિવટ વિભાગ

(૧૧) દિવ્યાંગ ઉમેદવારો માટે :-

- ઉપરોક્ત જાહેરાત ક્રમાંક : ૧૨ થી ૧૪ ની જગ્યા ઉપર દિવ્યાંગ ઉમેદવાર માટે અનામત જગ્યાઓ રાખેલ નથી પરંતુ દિવ્યાંગ ઉમેદવારો જાહેરાત ક્રમાંક : ૧૨ તબીબી અધિકારી વર્ગ-૨ ની જગ્યા માટે અરજી કરી શકશે પરંતુ દિવ્યાંગ તરીકેના અનામતનાં કોઈ પણ લાભો મળવાપાત્ર થશે નહિ.
- ગુજરાત સરકારશ્રીનાં સામાન્ય વહિવટ વિભાગના તા.૧૫-૦૨-૨૦૦૧ નાં ઠરાવ ક્રમાંક : સીઆરઆર-૧૦૨૦૦૮-જીઓઆઈ-૭-ગ.૨ મુજબ ઉમેદવાર શારીરિક અશક્તતા(દિવ્યાંગતા) ઓછામાં ઓછી ૪૦% અને વધુમાં વધુ ૭૦% હોય તેમને જ શારીરિક અશક્તતા(દિવ્યાંગ) ઉમેદવાર તરીકે પરીક્ષા ફી ૫૦% માફી નો લાભ મળવાપાત્ર થશે.
- સામાજિક ન્યાય અને અધિકારીતા મંત્રાલય, ભારત સરકારની તજજ્ઞ સમિતિની ભલામણ મુજબ દિવ્યાંગ વ્યક્તિઓના અધિકાર અધિનિયમ-૨૦૧૬, ગુજરાત સરકારશ્રીનાં સામાન્ય વહિવટ વિભાગના ઠરાવ ક્રમાંક : સીઆરઆર-૧૦૨૦૧૭-૧૨૨૬૩૭-ગ.૨, તા.૧૭-૦૬-૨૦૨૧ સામાજિક ન્યાય અને અધિકારીતા મંત્રાલય, ભારત સરકારનાં તા.૦૪-૦૧-૨૦૨૧ ના જાહેરનામાથી થઇ આવેલ સુચના અને જોગવાઈઓ અનુસાર નીચે મુજબની વિગતે દિવ્યાંગતા અમલમાં રહેશે.

ક્રમ	સંવર્ગનું નામ	A	B	C	D & E
1	તબીબી અધિકારી વર્ગ-૨	OA, OL, BL, LC, Dw, AAV	SLD	MD Involving (a) to (b) above	-

PH CATEGORY ABBREVIATIONS USED:

OA=One Arm, OL=One Leg, BL=Both Leg, LC=Leprosy Cured, Dw =Dwarfism, AAV=Acid Attack Victims, SLD= Specific Learning Disability, MD=Multiple Disabilities

- શારીરિક અશક્તતા(દિવ્યાંગ) ધરાવતા ઉમેદવારોએ ONLINE FORM માં પર્સનલ ડીટેઇલ માં પોતાની અશક્તાતાની ટકાવારી / વિગત દર્શાવવાની રહેશે.
- શારીરિક અશક્ત (દિવ્યાંગ) અનામત સિવાયની જગ્યાઓ માટે લગત સંવર્ગની કામગીરી માટે સક્ષમ હોય તેવા જ ઉમેદવારોને ધ્યાને લેવામાં આવશે.

(૧૨) અરજી કરવાની રીત :-

આ જાહેરાતના સંદર્ભમાં માત્ર ઓન લાઈન જ અરજી સ્વીકારવામાં આવશે. ઉમેદવારે જાહેરાતમાં દર્શાવ્યા તા:૧૦/૦૧/૨૦૨૫ (બપોરના ૧૨:૦૦ કલાક) થી તા:૩૦/૦૧/૨૦૨૫ (સમય રાત્રીના ૨૩:૫૯ કલાક સુધી) દરમિયાન <https://ojas.gujarat.gov.in> પર અરજી પત્રક ભરી શકાશે ઉમેદવારે (૧) સૌ પ્રથમ <https://ojas.gujarat.gov.in> પર જવું. હવે (૨) "Apply Online" Click કરવું. (૩) પસંદગીની જગ્યા પર Click કરવાથી જગ્યાની વિગતો મળશે. (૪) તેની નીચે "Apply Now" પર Click કરવાથી Application Format ખુલશે જેમાં સૌ પ્રથમ "Personal Details" ઉમેદવારે ભરવી. અહીં લાલ કુંદડી (*) નિશાની હોય તેની વિગતો ફરજિયાત ભરવાની રહેશે. (૫) "Personal Details" ભરાયા બાદ "Educational Details" ભરવા માટે "Educational Qualifications" પર Click કરવું. (૬) તેની નીચે "Self Declaration" પર Click કરવું. ત્યાર બાદ (૭) ઉપરની શરતો સ્વીકારવા માટે "Yes" પર Click કરવું. હવે અરજી પૂર્ણ રીતે ભરાઈ ગયેલ છે. (૮)



જામનગર મહાનગરપાલિકા

સામાન્ય વહિવટ વિભાગ

હવે "Save" પર Click કરવાથી તમારી અરજી ઓનલાઈન સ્વીકાર થશે. (૯) અરજી કર્યા બાદ ઉમેદવારનો "Application Number" Generate થશે. જે ઉમેદવારે સાચવીને રાખવાનો રહેશે. (૧૦) હવે "Upload Photograph" પર Click કરો. અહીં તમારો "Application Number" ટાઇપ કરો અને તમારી Birth date type કરો, ત્યાર બાદ OK પર Click કરવું. અહીં Photo અને Signature Upload કરવાના છે. (Photo નું માપ ૫ સે.મી. ઉંચાઈ અને ૩.૬ સે.મી. પહોળાઈ અને Signature નું માપ ૨.૫ સે.મી. લંબાઈ અને ૭.૫ સે.મી. પહોળાઈ રાખવી) (Photo અને Signature Upload કરવા સૌ પ્રથમ તમારો Photo અને Signature jpg Format માં (૧૫ કે.બી.) સાઈઝથી વધારે નહિ તે રીતે સ્કેન કરી કોમ્પ્યુટરમાં સેવ કરેલા હોવા જોઈએ.) "Browse" Button ની બાજુમાં "Upload" Button પર Click કરો. હવે Choose file ના સ્ક્રીનમાંથી જે ફાઈલમાં .jpg Format માં તમારો Photo store થયેલ છે, તે ફાઈલને Select કરો અને "Open Button" ને Click કરો. હવે "Browse" Button ની બાજુમાં "Upload" Button પર Click કરો. હવે તમારો Photo દેખાશે. હવે આજ રીતે Singnature પર Upload કરવાની રહેશે. (૧૧) હવે પેજના ઉપરના ભાગમાં "Confirm Application" તથા Birthdate type કર્યાબાદ OK પર click કરવાથી ૨ બટન (૧) OK (૨) Confirm Application દેખાશે. તે કન્ફર્મ કર્યા પછી કોઈપણ પ્રકારનો સુધારો શક્ય બનશે નહીં. સંપૂર્ણ ચકાસણી બાદ જો અરજી સુધારવાની જરૂર ન જણાય તો જ Confirm Application પર click કરવું. તેથી ઉમેદવારની અરજીનો ઓનલાઈન સ્વીકાર થઈ જશે. અહીં Confirm number generate થશે. જે હવે પછીનો બધી જ કાર્યવાહી માટે જરૂરી હોઈ, ઉમેદવારે સાચવવાનો રહેશે. (૧૨) હવે Print Application પર Click કરી અરજીની નકલ કાઢી સાચવી રાખવી. (૧૩) અરજી કન્ફર્મ થઈ ગયા બાદ આગળના ફકરા ૧૧ માં આપેલ સૂચનાઓ અનુસાર ફી ઓનલાઈન જમા કરાવવી. (તમામ મહિલા ઉમેદવાર, અનુસુચિત જાતિ, અનુસુચિત જનજાતિ, એક્સ-સર્વિસમેન, દિવ્યાંગ નાં ઉમેદવારો માટે પરીક્ષા ફી ૫૦% એટલે રૂ.૫૦૦/- ભરવાની રહેશે) અરજી કન્ફર્મ કર્યાબાદ ફી ન ભરનાર ઉમેદવારની ઉમેદવારી રદ ગણાશે.

(૧૩) સામાન્ય શરતો :-

- ઉમેદવાર જાહેરાતમાં દર્શાવેલ સંવર્ગ પૈકી એક અથવા એકથી વધારે સંવર્ગ માટે અરજી કરી શકશે અને તેઓએ એક સંવર્ગ માટે એક જ વખત અરજી કરવાની રહેશે. તેમજ દરેક સંવર્ગ માટે અલગ અલગ અરજી કરવાની રહેશે.
- જાહેરાતમાં દર્શાવેલ જગ્યા અને તેની સંખ્યામાં વધ-ઘટ થવાની શક્યતા છે. જાહેરાત બાદ જગ્યા ભરવી કે ન ભરવી તે બાબતે માન.કમિશ્નરશ્રી, જામનગર મહાનગરપાલિકાનો નિર્ણય આખરી ગણાશે.
- કોઈ પણ ઉમેદવાર જો એક જ સંવર્ગ માટે એક થી વધુ અરજી કરશે તો તેમની અરજી રદ કરવા અંગે નિર્ણય કરવાની સત્તા જામનગર મહાનગરપાલિકાની રહેશે.
- જાહેરાતમાં જે તે કેટેગરી માટે જે જગ્યાઓ અનામત જાહેર કરેલ છે. તે જ કેટેગરીના અનામત વર્ગોના ઉમેદવારોને જ ઉપલી વયમર્યાદામાં સરકારશ્રીના નિયમોનુસાર છુટછાટ મળશે. બધી જ મળવાપાત્ર છુટછાટ ગણતરીમાં લીધા બાદ વધુમાં વધુ ૪૫ વર્ષની ઉંમર સુધી જ ઉપલી વયમર્યાદામાં છુટછાટ મળશે.



જામનગર મહાનગરપાલિકા

સામાન્ય વહિવટ વિભાગ

- (E) જે તે કેટેગરી માટે જો જગ્યા અનામત તરીકે જાહેર કરવામાં ન આવી હોય તેમ છતાં સંબંધિત અનામત કક્ષાના ઉમેદવાર જાહેરાતમાં દર્શાવેલ વયમર્યાદા સહિતની અન્ય તમામ લાયકાતો સંતોષતા હોય તો તેવા ઉમેદવારો પણ જે તે જગ્યા માટે ઉમેદવારી નોંધાવી શકાશે.
- (F) સામાન્ય વહિવટ વિભાગ ના તા. ૦૧/૦૮/૨૦૧૮ ના ઠરાવ ક્રમાંક : સીઆરઆર/૧૦૯૬/૨૨૧૩/ગ.૨ માં નિર્દેશિત પ્રવર્તમાન નિયમો અનુસાર વિધવા મહિલા ઉમેદવારો માટે પસંદગીમાં અગ્રતા આપવા માટે તેમને મળેલ કુલ ગુણના ૫% ગુણ ઉમેરી આપવામાં આવશે પરંતુ તેઓએ ભરતી તથા નિમણુંક સમયે પુનઃલગ્ન કરેલ ન હોવા જોઈએ. ઉપરાંત, જામનગર મહાનગરપાલિકા જ્યારે માંગે ત્યારે તેના તમામ પુરાવા જામનગર મહાનગરપાલિકામાં અસલમાં રજુ કરવાના રહેશે.
- (G) એથેલેટીક (ટ્રેક અને ફિલ્ડ રમતો સહિત) બેડમિન્ટન, બાસ્કેટબોલ, ક્રિકેટ, ફૂટબોલ, હોકી, સ્વીમિંગ, ટેબલ ટેનિસ, વોલીબોલ, ટેનીસ, વેઇટલીફ્ટિંગ, રેસલિંગ, બોક્સિંગ, સાઈકલીંગ, જીમનેસ્ટીક, જુડો, રાઈફલ શુટિંગ, કબડ્ડી, ખોખો, તીરંદાજી, ઘોડેસવારી, ગોળોકેક, નૌકાસ્પર્ધા, શતરંજ, હેન્ડ બોલની રમતો - ખેલફૂલમાં રાષ્ટ્રીય / આંતરરાષ્ટ્રીય અથવા આંતર યુનિવર્સિટી અથવા અખિલ ભારતશાળા સંઘ દ્વારા યોજાતી સ્પર્ધામાં માત્ર પ્રતિનિધિત્વ કરેલ હોય તેવા ઉમેદવારોને પસંદગીમાં અગ્રતા માટે તેમને મેળવેલ કુલ ગુણના ૫% (પાંચ ટકા) ગુણ ઉમેરી આપવામાં આવશે. આ માટે ઉમેદવારે સરકારે તા.૨૫/૦૨/૧૯૮૦ ના ઠરાવ ક્રમાંક : સીઆરઆર/૧૦૭૭/૨૬૬૦/ગર તથા તા.૦૧/૦૮/૧૯૮૦ ના ઠરાવ ક્રમાંક : સીઆરઆર/૧૧૮૮/૩૬૪૪/ગર માં નિયત કર્યા મુજબના સત્તાધિકારી પાસેથી નિયત નમુનામાં મેળવેલ જરૂરી પ્રમાણપત્ર જામનગર મહાનગરપાલિકા માંગે ત્યારે રજુ કરવાનું રહેશે. આવું પ્રમાણપત્ર ધરાવનાર ઉમેદવાર જ રમતના ગુણ માટે હક્કદાર થશે.
- (H) સ્પર્ધાત્મક પરીક્ષાના સ્થળે ઉમેદવારે પોતાના ખર્ચે હાજર થવાનું રહેશે.
- (I) સ્પર્ધાત્મક પરીક્ષા માટેનું સ્થળ, સમય અને તારીખ જામનગર મહાનગરપાલિકા દ્વારા નિયત કરવામાં આવશે.
- (J) અરજદારે ઓનલાઈન અરજી કરવાની રહેશે. ઓનલાઈન અરજી સાથે કોઈ પ્રમાણપત્રો કે દસ્તાવેજ અપલોડ કરવાના રહેશે નહીં.
- (K) પસંદગી યાદીમાં સમાવિષ્ટ અને નિમણુંકને પાત્ર હોય તેવા ઉમેદવારોએ ઠરાવવામાં આવે તેવી શારિરીક યોગ્યતાની તબીબી તપાસ પસાર કરવાની રહેશે. આવી શારિરીક યોગ્યતાની તબીબી તપાસ પસાર ન કરનાર ઉમેદવાર નિમણુંકને પાત્ર બની શકશે નહીં. આવા ઉમેદવારનું નામ પસંદગી યાદીમાંથી રદ કરવામાં આવશે.
- (L) પસંદગી યાદીમાં સમાવિષ્ટ અને નિમણુંકને પાત્ર હોય તેવા ઉમેદવારે ઠરાવવામાં આવે તે મુજબ નમુનામાં સારા ચારિત્ર અંગેના પુરાવા રજુ કરવાના રહેશે. આવા પુરાવા રજુ ન કરનાર ઉમેદવાર નિમણુંકને પાત્ર બનશે નહીં અને આવા ઉમેદવારનું નામ પસંદગી યાદીમાંથી રદ કરવામાં આવશે.
- (M) જામનગર મહાનગરપાલિકાને સંતોષ થાય કે સંબંધિત ઉમેદવાર ફી સહિતની તમામ આવશ્યક જરૂરીયાત સંતોષે છે તો જ તેવા ઉમેદવારને સ્પર્ધાત્મક પરીક્ષામાં પ્રવેશ આપવામાં આવશે.



જામનગર મહાનગરપાલિકા

સામાન્ય વહીવટ વિભાગ

- (N) જન્મ તારીખના પુરાવા માટે SSC નું પ્રમાણપત્ર, જન્મ તારીખનો દાખલો કે શાળા છોડ્યાનું પ્રમાણપત્ર ઉમરના પુરાવા માટે માન્ય ગણાશે.
- (O) અનુ.જનજાતી કેટેગરીના ઉમેદવારો માટે સક્ષમ અધિકારી દ્વારા અપાયેલ જાતિનું પ્રમાણપત્ર જ માન્ય રહેશે.
- (P) સરકારી નોકરીમાં હોય તેવા ઉમેદવારો તથા જામનગર મહાનગરપાલિકા ખાતે કાયમી જગ્યા ઉપર ફરજ બજાવતા ઉમેદવારોએ સામાન્ય વહીવટ વિભાગના તા.૦૮-૧૧-૧૯૮૯ ના પરિપત્ર ક્રમાંક : એફ.ઓ.એ-૧૦૮૮-૩૯૪૦-ગ.૨ થી નિયત કરવામાં આવેલ નમૂનામાં સક્ષમ અધિકારી દ્વારા આપવામાં આવેલ "ના-વાંધા પ્રમાણપત્ર" રજુ કરવાનું રહેશે.
- (Q) અટક અથવા નામમાં ફેરફાર કરાવેલ હોય તો ગેઝેટની/લઝ્મ નોંધણી પ્રમાણપત્રની નકલ આપવાની રહેશે.
- (R) જાહેરાતમાં દર્શાવેલ લાયકાતની સમકક્ષ લાયકાત ઉમેદવાર ધરાવે છે તેવો તેમનો હક્ક દાવો હોય તો આવા ઉમેદવારે સમકક્ષતા પ્રસ્થાપિત કરતા અધિકૃત આદેશો/અધીકૃતતાની વિગતો/ પ્રમાણપત્ર રજુ કરવાનું રહેશે.
- (S) ઉમેદવારો દ્વારા ઓનલાઈન અરજી ફોર્મ ભરતી વખતે પોતાની જે જાતિ (મેલ / ફીમેલ) અને કેટેગરી (બિન અનામત, સા.શૈ.પ.વ., વગેરે) જે દર્શાવેલ હશે સમગ્ર ભરતી પ્રક્રિયા માટે તે જ આખરી ગણવામાં આવશે અને નિમણુંક પ્રક્રિયા તેને આધારે જ કરવામાં આવશે. ત્યારબાદ જાતિ કે કેટેગરીમાં ફેરફાર કરવાની કોઈ પણ પ્રકારની રજૂઆત ગ્રાહ્ય રાખવામાં આવશે નહીં.
- (T) અરજી કરવાની છેલ્લી તારીખની સ્થિતિએ લાયકાત, અનુભવ, ઉમર અને અન્ય તમામ પ્રકારની સંલગ્ન ગણતરી કરવામાં આવશે. ઓનલાઈન અરજીમાં ખોટી વિગતો રજુ કરનાર ઉમેદવારને ભરતીની આગળની કાર્યવાહી માટે ગેરલાયક ગણવામાં આવશે. તથા અરજી કરતી વખતે ઉમેદવારે સબમિટ કરેલ માહિતીમાં પાછળથી કોઈ પણ પ્રકારનો સુધારો કરવાની કોઈ પણ રજૂઆત ગ્રાહ્ય રાખવામાં આવશે નહીં.

(૧૪) સામાન્ય સુચનાઓ :-

- (A) ઉમેદવારે અરજી પત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે. અને આ વિગતોના આધારે સ્પર્ધાત્મક પરીક્ષામાં પ્રવેશ આપવામાં આવશે. અરજીમાં દર્શાવેલ વિગતોના પુરાવાઓ જામનગર મહાનગરપાલિકા માંગે ત્યારે અસલમાં રજુ કરવાના રહેશે. અન્યથા અરજી પત્રક જે તે તબક્કે "રદ" ગણવામાં આવશે.
- (B) અરજદારે અરજી પત્રકમાં દર્શાવેલ કેટેગરી / જાતિમાં પાછળ થી કેટેગરી / જાતિ બદલવાની રજૂઆત ગ્રાહ્ય રાખવામાં આવશે નહીં.
- (C) ઉમેદવાર અરજી પત્રકમાં જે ફોટો UPLOAD કરે છે તેની પાસપોર્ટ સાઈઝના ફોટાની એક કરતા વધુ કોપીઓ પોતાની પાસે રાખવી અને પરીક્ષા સમયે હાજરી પત્રકમાં લગાવવાના રહેશે. તેમજ જામનગર મહાનગરપાલિકા માંગે ત્યારે તેવો જ ફોટો રજુ કરવાનો રહેશે.
- (D) ઉમેદવાર અરજી પત્રકમાં ભરતી વખતે જે મોબાઈલ નંબર / ઈ-મેઈલ આઈ.ડી. દર્શાવે છે તે નંબર ચાલુ જ રાખવો. ભવિષ્યમાં આ પરીક્ષાને સંબંધિત પરીક્ષાલક્ષી સુચનાઓ ઉમેદવારને આ દર્શાવેલ



જામનગર મહાનગરપાલિકા

સામાન્ય વહિવટ વિભાગ

નંબરના મોબાઇલ પર એસ.એમ.એસ. / ઈ-મેઇલ આઈ.ડી. થી મોકલવામાં આવશે. તેથી દર્શાવેલ મોબાઇલ નંબર બદલવો નહીં. જો ઉમેદવાર મોબાઇલ નંબર કે ઈ-મેઇલ બદલશે તો જાહેરાત સંબંધી કોઈ પણ મેસેજ ઉમેદવારને મળશે નહીં તો જામનગર મહાનગરપાલિકાની જવાબદારી રહેશે નહીં.

- (E) ઉપરોક્ત તમામ જગ્યા માટે લાયક ઉમેદવારને પ્રથમ ૨(બે) વર્ષ માટે અજમાયશી તરીકે નિમણુંક આપવામાં આવશે. જે તે જગ્યાના પગારની વિગતો ઉપર પત્રકમાં દર્શાવેલ છે. ૨(બે) વર્ષના અજમાયશી સમયગાળા દરમિયાન સંબંધિત ઉમેદવારે જે-તે જગ્યાનાં ભરતી નિયમો મુજબ ખાતાકીય પરીક્ષા નિયમો, કોમ્પ્યુટર કૌશલ્ય પરીક્ષા નિયમો - ૨૦૦૬ અથવા જામનગર મહાનગરપાલિકા ઠરાવે તેવી કોમ્પ્યુટર કૌશલ્ય પરીક્ષા તથા પૂર્વ સેવા તાલીમ અને તાલીમાન્ત પરીક્ષાના નિયમોની જોગવાઈઓ મુજબ નિયત પરીક્ષાઓ પાસ કરવાની રહેશે.
- (F) આખરી પસંદગી પામેલ ઉમેદવાર નિમણુંક સત્તાધિકારી ઠરાવે તે શરતોને આધીન નિમણુંક મેળવવાને પાત્ર ઠરશે.
- (G) ઉમેદવાર પોતે કોઈપણ સંવર્ગની આખરી પસંદગી યાદીમાં સમાવિષ્ટ થવા માત્રથી સંબંધિત જગ્યા ઉપર નિમણુંક કરવાનો દાવો કરવાનો હક્કદાર થશે નહીં. નિમણુંક કરનાર સત્તાધિકારીને પોતાની એવી ખાતરી થાય કે મહાનગરપાલિકાની સેવા સાડુ તે ધી ગુજરાત પ્રોવિન્સીયલ મ્યુનિસિપલ કોર્પોરેશન એક્ટ - ૧૯૪૯, ગુજરાત મુલ્કી સેવા વર્ગીકરણ અને ભરતી (સામાન્ય) નિયમો - ૧૯૬૭ તથા રાજ્ય સરકારે વખતો વખત ઠરાવેલ ધોરણો મુજબ નિયમોનુસાર યોગ્ય ન જણાય તો જે તે તબક્કે આવા ઉમેદવારને તેની નિમણુંક "રદ" કરીને પડતો મુકી શકાશે. નિમણુંક બાબતે જામનગર મહાનગરપાલિકાનો નિર્ણય આખરી ગણાશે.
- (H) આ ભરતી પ્રક્રિયા સંપૂર્ણપણે રાજ્ય સરકારના જે તે સંવર્ગના પ્રવર્તમાન ભરતી નિયમોને આધિન રહેશે.
- (I) આ જાહેરાત કોઈપણ કારણોસર રદ કરવાની કે તેમાં ફેરફાર કરવાની આવશ્યકતા ઉભી થશે તો તેમ કરવાનો જામનગર મહાનગરપાલિકાને સંપૂર્ણ હક્ક / અધિકાર રહેશે અને આ માટે કારણો આપવા બંધાયેલ રહેશે નહીં તેમજ તેવા સંજોગોમાં ભરેલ અરજી અને પરીક્ષા ફી પરત મળવાપાત્ર થશે નહીં.
- (J) આ જગ્યાઓની લેખિત પરીક્ષા કે અન્ય બાબતની માહિતી માટે જામનગર મહાનગરપાલિકાની વેબસાઈટ નિયમિતપણે જોતાં રહેવા ઉમેદવારોને ખાસ ભલામણ છે.
- (K) આ જાહેરાત અન્વયે સંભવતઃ ફેબ્રુઆરી - ૨૦૨૫ માં પરીક્ષાનું આયોજન કરવામાં આવશે તે ધ્યાને લઈ ઉમેદવારોએ પરીક્ષાલક્ષી તૈયારી કરવી.
- (L) જામનગર મહાનગરપાલિકા જે કોઈ ઉમેદવારને (૧) ઉમેદવારી માટે કોઈપણ પ્રકારે પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે, (૨) બીજાનું નામ ધારણ કરવા માટે (૩) બીજા પાસે પોતાનું નામ ધારણ કરવા માટે, (૪) બનાવટી ખોટા દસ્તાવેજો અથવા જેની સાથે ચેડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે, (૫) યથાર્થ અથવા ખોટા અથવા મહત્વની માહિતી છુપાવતા હોય તેવા નિવેદનો કરવા માટે (૬) પરીક્ષા માટે તેની



જામનગર મહાનગરપાલિકા

સામાન્ય વહિવટ વિભાગ

ઉમેદવારીના સંબંધમાં અન્ય કોઈ અનિયમિત અથવા અયોગ્ય સાધનોનો આશ્રય લેવા માટે (૭) પરીક્ષા દરમિયાન ગેરવ્યાજબી સાધનોનો ઉપયોગ કરવા માટે એટલે કે અન્ય ઉમેદવારોની ઉત્તરવહીમાંથી નકલ કરવા, પુસ્તક, ગાઈડ, કાપલી કે તેવા છાપેલા કે હસ્તલિખિત સાહિત્યની મદદની અથવા વાતચીત દ્વારા નકલ કરવા કે ઉમેદવારને નકલ કરવાની ગેરરીતીઓ પૈકી કોઈપણ ગેરરીતી આચરવા માટે, (૮) લખાણોમાં અશ્લીલ ભાષા અથવા બીભત્સ બાબત સહિતની પ્રસ્તુતી માટે, (૯) પરીક્ષા ખંડમાં અન્ય કોઈ રીતે ગેરવર્તણુક કરવા માટે, (૧૦) પરીક્ષાના સંચાલન કરવા માટે જામનગર મહાનગરપાલિકાએ રોકેલા સ્ટાફને સીધી કે આડકતરી રીતે હેરાન કરવા અથવા શારીરિક રીતે ઈજા કરવા માટે, (૧૧) પૂર્વવર્તી ખંડોમાં નિર્દિષ્ટ કરેલા તમામ અથવા કોઈપણ કૃત્ય કરવાનો પ્રયત્ન કરવા માટે અથવા આવા પ્રસંગે મદદગારી અથવા (૧૨) પરીક્ષા માટે તેને પરવાનગી આપતા તેના પ્રવેશ પત્રોમાં આપવામાં આવેલી કોઈપણ સુચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય તો ફોજદારીને પાત્ર ઉપરાંત (ક) જામનગર મહાનગરપાલિકા તે જે પરીક્ષામાંથી ઉમેદવારે હોય તો તે પરીક્ષામાંથી ગેરલાયક ઠરાવી શકશે. અથવા (ખ) (૧) જામનગર મહાનગરપાલિકા સીધી પસંદગી માટે લેવાની કોઈપણ પરીક્ષામાં બેસવામાંથી અથવા કોઈપણ રૂબરૂ મુલાકાતથી અથવા (૨) રાજ્ય સરકાર પોતાના હેઠળ ની કોઈપણ નોકરીમાંથી કાયમી રીતે અથવા નિર્દિષ્ટ મુદત માટે ગેરલાયક / બાકાત કરી શકશે.

- (M) અપોઇન્ટમેન્ટ ઓથોરીટી તથા તેના દ્વારા નિયત કરવામાં આવેલ સ્ટાફ સીલેક્શન કમિટી દ્વારા બેઝીક લાયકાત, રીટર્ન ટેસ્ટ તેમજ દેખાવના આધારે જે - તે જગ્યા માટે માપદંડ નક્કી કરાશે અને તે પ્રમાણે આખરી પ્રતિક્ષા યાદી તૈયાર કરવામાં આવશે.
- (N) ઉપરોક્ત જગ્યા માટે ઉમેદવારોએ અપોઇન્ટમેન્ટ ઓથોરીટી નક્કી કરે તે મુજબની લેખિત, મૌખિક મુલાકાત માટે અપોઇન્ટમેન્ટ ઓથોરીટી જે સ્થળ સુચવે તે સ્થળે પોતાના ખર્ચે પહોંચવાનું રહેશે.
- (O) સરકારી / અર્ધસરકારી કચેરીઓમાં ફરજ બજાવતાં કર્મચારીઓ ઉપરોક્ત જગ્યાઓ માટે તેઓની સંસ્થાના " ના વાંધા પ્રમાણપત્ર " જામનગર મહાનગરપાલિકા દ્વારા માંગ્યેથી રજુ કરવાના રહેશે.
- (P) જામનગર મહાનગરપાલિકા દ્વારા ડોક્યુમેન્ટ વેરીફિકેસન માટે ઉમેદવારને જાણ કર્યેથી ઉમેદવારોએ જણાવવામાં આવે તે મુજબ પુરાવાઓ રજુ કરવાના કરવાના રહેશે. તથા ચકાસણી અર્થે અસલ પુરાવાઓ સાથે રાખવાના રહેશે.
- (Q) આ જાહેરાત કોઈપણ કારણોસર રદ કરવાની કે ભરતી રદ કરવાની કે તેમાં ફેરફાર કરવાની આવશ્યકતા ઉભી થશે તો તેમ કરવાનો જામનગર મહાનગરપાલિકાની અપોઇન્ટમેન્ટ ઓથોરીટીને સંપૂર્ણ હક્ક / અધિકાર રહેશે અને તે માટે કોઈ કારણો આપવા બંધાયેલ રહેશે નહિ.
- (R) મહિલા ઉમેદવાર અરજી કરતાં સમયે પરણીત હોય તો અરજી સાથે મેરેજ રજીસ્ટ્રેશન સર્ટી. અથવા ગર્વમેન્ટ ગેઝેટ રજુ કરી પોતાના પતિના નામ સાથે અરજી કરી શકશે. મહિલા ઉમેદવાર પરણીત હોય પરંતુ મેરેજ સર્ટી. અથવા ગર્વમેન્ટ ગેઝેટ રજુ ન કરી શકે તેવા ઉમેદવાર તથા અપરણિત ઉમેદવારે તેમના પિતાના નામ સાથે અરજી કરવાની રહેશે.
- (S) ઉમેદવારોને ઈન્ટરવ્યુમાં બોલાવવા કે ન બોલાવવા તેમજ પસંદ કરવા કે ન કરવા તે તમામ અધિકારો સક્ષમ સત્તાધિકારીશ્રીને અબાધિત રહેશે. વિશેષમાં ઈન્ટરવ્યુમાં ન બોલાવવામાં આવેલ ઉમેદવારોને અલગથી કોઈ પત્રવ્યવહાર કે જાણ કરવામાં આવશે નહિં જેની સ્પષ્ટ નોંધ લેવી.



જામનગર મહાનગરપાલિકા

સામાન્ય વહિવટ વિભાગ

- (T) બનાવટી ખોટા દસ્તાવેજો અથવા જેની સાથે ચેડા કરવામાં આવ્યાં હોય તેવા દસ્તાવેજો રજુ કરાયેલ હોવાનું માલુમ પડશે તો જે-તે ઉમેદવાર જગ્યાની ઉમેદવારી / નિમણુંક માટે ગેરલાયક ગણાશે. તેમજ આવા પુરાવા થકી નિમણુંક મેળવવામાં આવી હશે તો તે તાકીદની અસરથી ગમે ત્યારે રદ કરવામાં આવશે તથા જરૂરી ફોજદારી પગલાં લેવાને પાત્ર થશે.
- (U) ઉપરોક્ત તમામ જગ્યાઓ ગુજરાત સરકારશ્રીના આરોગ્ય વિભાગના "અર્બન હેલ્થ પ્રોજેક્ટ" અંતર્ગતની ગ્રાન્ટ આધારિત જગ્યાઓ હોય જેથી આ નિમણુંક આપવામાં આવેલ ઉમેદવારોને જામનગર મહાનગરપાલિકાના સ્ટાફના સેટઅપમાં સમાવેશ કરવામાં આવશે નહીં.
- (V) માત્ર ડોક્યુમેન્ટ વેરીફિકેશનમાં બોલાવ્યેથી ઉમેદવાર આ જગ્યા માટે લાયક છે તેવું માની લેવામાં આવશે નહીં કે માત્ર ડોક્યુમેન્ટ વેરીફિકેશનમાં બોલાવ્યેથી જે-તે જગ્યા ઉપર નિમણુંક માટે દાવેદારી નોંધાવી શકશે નહીં. જેની ખાસ નોંધ લેવી.
- (W) નીચે દર્શાવેલ કારણોસર અરજદારની અરજીઓ અસ્વીકારને પાત્ર ઠરશે. (રદ થવાને પાત્ર રહેશે.)
- (૧) મહિલા ઉમેદવારે પતિના નામ સાથે અરજી કરેલ હોય પરંતુ મેરેજ રજીસ્ટ્રેશન સર્ટી કે ગર્વમેન્ટ ગેઝેટની નકલ રજુ કરેલ ન હોય તેવા સંજોગોમાં.
 - (૨) અરજીમાં જણાવેલ તમામ વિગતો માટેના માન્ય જરૂરી પ્રમાણિત પુરાવાઓ સામેલ કરેલ ન હોય તેવા સંજોગોમાં.
 - (૩) ઉમેદવારોએ તમામ પ્રમાણપત્રો જામનગર મહાનગરપાલિકા દ્વારા મંગાવવામાં આવે ત્યારે અસલ અને સ્વ-પ્રમાણિત કરેલ પ્રમાણપત્રો રજુ ન કરવામાં આવે તેવા સંજોગોમાં.

તારીખ :- ૨૬ / ૧૨ / ૨૦૨૪

જામનગર

કમિશનર

જામનગર મહાનગરપાલિકા